

एकात्मिक बाल विकास सेवा योजनेंतर्गत सर्वसाधारण
बार्बीकरिता सन २०२४-२५ या आर्थिक वर्षातील निधी
वितरण

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२४/प्र.क्र.६३/का.०६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक :- २८ मार्च, २०२५

संदर्भ:- १) म. व बा. वि. शा. नि. क्र. एबावि-२०२३/प्र.क्र.३७६/का.६, दि. १४.०३.२०२४
२) म. व बा. वि. शा. नि. क्र. एबावि-२०२३/प्र.क्र.३७६/का.६, दि. १४.०२.२०२५
३) महात्मा गांधी प्रशासन प्रशिक्षण संस्था, पुणे यांचे पत्र क्र. मगांप्रप्रशिपुणे/अ.सु.पो. मा. प्रशिक्षण / निधी
मागणी- २/२०२४-२५/४१६, दिनांक १७.०३.२०२५.

शासन निर्णय:-

एकात्मिक बाल विकास सेवा योजने अंतर्गत राज्यातील अंगणवाडी कर्मचा-यांना अन्न सुरक्षा आणि पोषण मापदंड प्रशिक्षण कार्यक्रम राबविण्याकरिता महिला व बाल विकास आयुक्तालय पुणे यांच्या अधिनस्त महात्मा गांधी प्रशासन प्रशिक्षण संस्था, पुणे यांचेमार्फत निविदा प्रक्रिया राबवून त्यानुसार ८१ निविदाधारक मे. Food Safety Service, Nagpur यांचेकडून राज्यातील २५००० अंगणवाडी केंद्रांतील अंगणवाडी कर्मचा-यांना प्रशिक्षण देण्यास संदर्भाधीन क्र. १ येथील शासन निर्णयान्वये मान्यता देण्यात आली आहे. तदनंतर सदर निविदेतील अटी शर्ती विचारात घेऊन संदर्भाधीन क्र. २ येथील शासन निर्णयान्वये राज्यातील आणखी ८००० अंगणवाडी केंद्रांमधील अंगणवाडी कर्मचा-यांना अन्न सुरक्षा आणि पोषण मापदंड प्रशिक्षण कार्यक्रम राबविण्यास व त्याकरिता येणा-या रुपये ४,७९,९९,९९८/- (अक्षरी रुपये चार कोटी एकोणऐंशी लाख नव्यान्नव हजार नऊशे अठ्ठ्यान्नव फ़क्त) (सर्व करासहित) एवढ्या खर्चास मान्यता देण्यात आली आहे. त्यानुषंगाने ८००० अंगणवाडी केंद्रांमधील अंगणवाडी कर्मचा-यांकरिता प्रशिक्षण कार्यक्रम पूर्ण करण्यात आल्याने यासंदर्भातील देयके अदा करण्याकरिता संदर्भाधीन क्र. ३ येथील दि. १७.०३.२०२५ रोजीच्या पत्रान्वये महिला व बाल विकास आयुक्तालय पुणे यांचे अधिनस्त महात्मा गांधी प्रशासन प्रशिक्षण संस्थाकडून निधी मागणी करण्यात आली होती.

त्यानुषंगाने सदर प्रशिक्षण कार्यक्रमाची देयके अदा करण्याकरिता खालील विवरणपत्रातील रकाना क्रमांक-२ मधील प्रधान लेखाशीर्ष/उपशीर्ष/उद्दिष्टामध्ये रकाना क्रमांक-३ येथे नमूद सुधारित अंदाजामध्ये

रकाना क्रमांक-५ नुसार पुनर्विनियोजनाने घट करून त्याप्रमाणे रकाना क्र. ६ नुसार पुनर्विनियोजनाने वाढ करून रकाना क्र. ७ मधील पुनर्विनियोजनानंतरच्या तरतुदीमधून रकाना क्र. ८ मध्ये दर्शविल्यानुसार एकुण रुपये ४८०.०० लाख (अक्षरी रुपये चार कोटी ऐंशी लाख फ़क्त) एवढा निधी आयुक्त, महिला व बाल विकास पुणे यांना वितरित व खर्च करण्यास मान्यता देण्यात येत आहे.

(रुपये लाखात)

अं. क्र.	लेखाशीर्ष / उद्दिष्ट	सुधारित अंदाज २०२४-२५	यापूर्वी वितरीत तरतूद	पुनर्विनियोजनाने घट	पुनर्विनियोजनाने वाढ	पुनर्विनियोजना नंतरची तरतूद	या आदेशान्वये वितरीत करण्यात येत असलेला निधी
१	२	३	४	५	६	७	८
१.	२२३६ - पोषण आहार (०८) (०५) अंगणवाडी सेवा (अतिरिक्त राज्य हिस्सा १०० टक्के) (कार्यक्रम) २२३६ १९४५, १९- आहार खर्च	३५०.००	---	(-) ३२५.००	----	२५.००	----
२.	२२३६ - पोषण आहार (०८)(०४) एकात्मिक बाल विकास सेवा योजना (आहार खर्च), (राज्य हिस्सा ५०% (कार्यक्रम) (२२३६ १९३६) ३१, सहायक अनुदाने (वेतनतर)	८३६६३.००	७२४०१.०१	(-) १२५.००	---	८३५३८.००	----
३.	२२३६ - पोषण आहार १९६- जिल्हा परिषदांना सहाय्य (००)(०६) महाराष्ट्र जिल्हा परिषद व पंचायत समिती अधिनियम १९६१ यांच्या कलम १२३ व २६१ अन्वये जिल्हा परिषदांना एकात्मिक बाल विकास सेवा योजनेसाठी आस्थापना अनुदाने (अति. राज्य हिस्सा १००%) २२३६ २१७३, ३१ - सहा. अनुदाने (वेतनेतर)	४८७५.२९	४८४४.५०	----	(+) ४५०.००	५३२५.२९	४८०.००
एकूण		८८८८८.२९	७७२४५.५१	(-) ४५०.००	(+) ४५०.००	८८८८८.२९	४८०.००

२. आयुक्त, महिला व बाल विकास, महाराष्ट्र राज्य, पुणे यांनी वरीलप्रमाणे उपलब्ध करून देण्यात आलेला निधी शासनाने वेळोवेळी निर्गमित केलेले आदेश / परिपत्रक तसेच वित्तीय अधिकार नियम पुस्तिकेतील तरतुदींचे पालन होत असल्याची खातरजमा करून विहित पद्धतीने खर्च करण्याची कार्यवाही करावी.

३. सदर शासन निर्णय नियोजन विभाग अनौपचारिक संदर्भ क्रमांक १२६/का.१४७२, दिनांक २०.०३.२०२५ तसेच वित्त विभागाने अनौपचारिक संदर्भ क्रमांक ११६ / व्यय-६, दिनांक २७.०३.२०२५ अन्वये दिलेल्या सहमतीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३२८१४२७१४३९३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा.ठाकूर)
सह सचिव, महाराष्ट्र शासन

प्रत :-

- १) मा. महालेखापाल, (लेखा व अनुज्ञेयता), (लेखापरिक्षा), महाराष्ट्र-१/२, मुंबई/नागपूर,
- २) आयुक्त, महिला व बाल विकास, महाराष्ट्र राज्य, पुणे,
- ३) महात्मा गांधी प्रशासन व प्रशिक्षण संस्था, पुणे,
- ४) अधिदान व लेखा अधिकारी, मुंबई,
- ५) जिल्हा कोषागार अधिकारी, पुणे,
- ६) कक्ष अधिकारी, नियोजन विभाग (का.१४७२) / वित्त विभाग (व्यय-६/ अर्थ-७), मंत्रालय, मुंबई,
- ७) कक्ष अधिकारी (का-४), महिला व बाल विकास विभाग, मंत्रालय, मुंबई,
- ८) निवड नस्ती -का-६.